

## प्रेस विज्ञप्ति

संख्या:- 328

दिनांक:- 28.0318

### दूसरे दिन भी स्वच्छाग्राहियों का प्रशिक्षण जारी

#### 02 अप्रैल से खुले में शौच से मुक्ति को लेकर चलेगा जोरदार अभियान

#### खुले में शौच के प्रति बदलेगा सौच

नवादा:- सत्याग्रह से स्वच्छाग्रह कार्यक्रम के तहत जिले के स्वच्छाग्राहियों को डीआरडीए सभागार में दूसरे दिन भी प्रशिक्षण दिया गया। 02 अप्रैल से जिले के सुदूर गांवों में प्रशिक्षित स्वच्छाग्राही बाहर से आने वाले स्वच्छाग्राहियों के साथ समन्वय कर स्थानीय कर्मियों के सहयोग से खुले में शौच से मुक्ति हेतु जोरदार अभियान चलाया जायेगा। स्वच्छाग्राहियों को बताया गया कि कैसे प्रभावकारी तरीके से लोगों की सौच में बदलाव लाना है, कैसे इस अभियान में लोग स्वतः स्फुर्त होकर जुड़ें। प्रशिक्षण में यह भी बताया गया कि जिले के स्वच्छाग्राही बाहर से आने वाले अनुभवी स्वच्छाग्राहियों के साथ सहयोग कर उनकी उपस्थिति का ज्यादा से ज्यादा कैसे फायदा उठायेंगे। इसके अतिरिक्त स्वच्छाग्राहियों को सभी तकनीकी पहलुओं पर भी विस्तार से बताया गया। गौरतलव हो कि 02 अप्रैल 2018 को जिले के बाहर से लगभग 200 स्वच्छाग्राही पहुंचेंगे। सभी आगन्तुक स्वच्छाग्राहियों को जिला पदाधिकारी द्वारा पूरी व्यवस्था के साथ समाहरणालय, नवादा से आवंटित प्रखंडों में रवाना किया जायेगा जहां रूट चार्ट के अनुसार प्रखंड विकास पदाधिकारी की देख-रेख में सत्याग्रह से स्वच्छाग्रह कार्यक्रम चलाया जायेगा। अक्टूबर 2019 तक सम्पूर्ण जिलों को खुले में शौच से मुक्त किये जाने को लेकर यह अभियान चलाया जा रहा है। नवादा जिले के 38 पंचायत खुले में शौच से मुक्त हो चुके हैं तथा कई पंचायत खुले में शौच से मुक्त होने के कागार पर हैं। शौचालय निर्माण से भी महत्वपूर्ण है लोगों द्वारा बनाये गए शौचालय का उपयोग हो। लोगों की आदत में परिवर्तन आये। इस अवसर पर निदेशक डीआरडीए वीणा प्रसाद, जिला समन्वयक जिला जल एवं स्वच्छता समिति हेमन्त प्रसाद, जेएसबीपी अरशद अंसारी, आईसी समन्वयक मृत्युंजय भास्कर, एमआईएस समन्वयक राजीव, डाटा ऑपरेटर श्रीनिवास आदि उपस्थित थे।